

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ

śrīmadbhāgavatē ṣaṣṭhaskandhē
॥ śrī haṃsaguhyastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
॥ śrī haṃsaguhyastōtram ॥

śrīprajāpatiruvāca
namaḥ parāyāvitathānubhūtayē
guṇatrayābhāsanimittabandhavē |
adṛṣṭadhāmnē guṇatattvabuddhibhiḥ
nivṛttamānāya dadhē svayambhuvē ॥ 1 ॥

na yasya sakhyaṃ puruṣō'vaiti sakhyuḥ
sakhā vasan saṃvasataḥ purē'smin |
guṇō yathā guṇinō vyaktadṛṣṭēḥ
tasmai mahēśāya namaskarōmi ॥ 2 ॥

dēhō'savō'kṣā manavō bhūtamātrā
nātmānamanyaṃ ca viduḥ paraṃ yat |
sarvaṃ pumān vēda guṇāṃśca tajjñō
na vēda sarvajñamanantamīdē ॥ 3 ॥

yadōparāmō manasō nāmarūpa -
rūpasya dṛṣṭasmṛtisampramōṣāt |
ya īyatē kēvalayā svasaṃsthayā
haṃsāya tasmai śucisadmanē namaḥ ॥ 4 ॥

manīṣiṇō'ntarhṛdi sannivēśitaṃ
svaśaktibhirnavabhiśca trivṛdbhiḥ |

vahniṃ yathā dāruṇi pāñcadaśyaṃ
manīṣayā niṣkarṣanti gūḍham || 5 ||

sa vai mamāsēṣaviśēṣamāyā -
niṣēdhanirvāṇasukhānubhūtiḥ |
sa sarvanāmā sa ca viśvarūpaḥ
prasīdatāmaniruktātmaśaktiḥ || 6 ||

yadyanniruktaṃ vacasā nirūpitaṃ
dhiyākṣabhirvā manasā vōta yasya |
mā bhūt svarūpaṃ guṇarūpaṃ hi tattat
sa vai guṇāpāyavisargalakṣaṇaḥ || 7 ||

yasmin yatō yēna ca yasya yasmai
yad yō yathā kurutē kāryatē ca |
parāvarēṣāṃ paramaṃ prāk prasiddhaṃ
tad brahma taddhēturanyadēkam || 8 ||

yacchaktayō vadatāṃ vādināṃ vai
vivādasamvādabhuvō bhavanti |
kurvanti caiṣāṃ muhurātmamōhaṃ
tasmai namō'nantaguṇāya bhūmnē || 9 ||

astīti nāstīti ca vastuniṣṭhayōḥ
ēkasthayōrbhinnaviruddhadharmayōḥ |
avēkṣitaṃ kiñcana yōgasāṅkhyayōḥ
samaṃ paraṃ hyanukūlaṃ brhattat || 10 ||

yō'nugrahārthaṃ bhajatāṃ pādamūlam
anāmarūpō bhagavānanantaḥ |

*nāmāni rūpāṇi ca janmakarmabhiḥ
bhējē sa mahyaṃ paramaḥ prasīdatu || 11 ||*

*yaḥ prākṛtairjñānapathairjanānāṃ
yathāśayaṃ dēhagatō vibhāti |
yathānilaḥ pārthivamāśritō guṇaṃ
sa īśvarō mē kurutānmanōratham || 12 ||*

|| iti śrī haṃsaguhyastōtraṃ samāptam ||